

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಭಗವದ್ರಾಮಾನುಜಮುನಿಭಿರನುಗೃಹೀತಂ

|| ಶ್ರೀರಂಗಗದ್ಯಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀರಂಗಗದ್ಯಂ ॥

ಚಿದಚಿತ್ಪರತತ್ವಾ ನಾಂ ತತ್ತ್ವ ಯಾಥಾರ್ಥ್ಯವೇದಿನೇ |

ರಾಮಾನುಜಾಯ ಮುನಯೇ ನಮೋ ಮಮ ಗರೀಯಸೇ ||

ಸ್ವಾಧೀನ ತ್ರಿವಿಧ ಚೇತನಾಚೇತನ ಸ್ವರೂಪಸ್ಥಿತಿಪ್ರವೃತ್ತಿಭೇದಂ *
ಕ್ಲೇಶಕರ್ಮಾದ್ಯಶೇಷದೋಷಾಸಂಸ್ಪೃಷ್ಠಂ * ಸ್ವಾಭಾವಿಕಾನವಧಿಕಾತಿಶಯ
ಜ್ಞಾನಬಲೈಶ್ವರ್ಯ ವೀರ್ಯ ಶಕ್ತಿತೇಜಸ್ಸೋಶ್ವಿಲ್ಯ ವಾತ್ಸಲ್ಯ ಮಾರ್ದವಾರ್ಜವ
ಸೌಹಾರ್ದ ಸಾಮ್ಯ ಕಾರುಣ್ಯ ಮಾಧುರ್ಯ ಗಾಂಭೀರ್ಯ ಔದಾರ್ಯ ಚಾತುರ್ಯ
ಸ್ಥೈರ್ಯ ಧೈರ್ಯ ಶೌರ್ಯ ಪರಾಕ್ರಮ ಸತ್ಯಕಾಮ ಸತ್ಯಸಂಕಲ್ಪ ಕೃತಿತ್ವ
ಕೃತಜ್ಞತಾದ್ಯಸಂಖ್ಯೇಯ ಕಲ್ಯಾಣ ಗುಣಗಣಾಘಮಹಾರ್ಣವಂ *
ಪರಬ್ರಹ್ಮಭೂತಂ * ಪುರುಷೋತ್ತಮಂ * ಶ್ರೀರಂಗಶಾಯಿನಂ * ಅಸ್ಮತ್ಸ್ವಾಮಿನಂ *
ಪ್ರಬುದ್ಧನಿತ್ಯನಿಯಾಮ್ಯ ನಿತ್ಯದಾಸ್ಯೈಕರಸಾತ್ಮಸ್ವಭಾವೋಽಹಂ * ತದೇಕಾನುಭವಃ *
ತದೇಕಪ್ರಿಯಃ * ಪರಿಪೂರ್ಣಂ ಭಗವಂತಂ ವಿಶದತಮಾನುಭವೇನ
ನಿರಂತರಮನುಭೂಯ * ತದನುಭವಜನಿತಾನವಧಿಕಾತಿಶಯ
ಪ್ರೀತಿಕಾರಿತಾಶೇಷಾವಸ್ಥೋಚಿತ ಅಶೇಷಶೇಷತೈಕರತಿರೂಪ ನಿತ್ಯಕಿಂಕರೋ
ಭವಾನಿ ||

ಸ್ವಾತ್ಮ ನಿತ್ಯನಿಯಾಮ್ಯ ನಿತ್ಯದಾಸ್ಯೈಕರಸಾತ್ಮ ಸ್ವಭಾವಾನುಸಂಧಾನಪೂರ್ವಕ
ಭಗವದನವಧಿಕಾತಿಶಯ ಸ್ವಾಮ್ಯಾದ್ಯಖಿಲಗುಣಗಣಾನುಭವಜನಿತ
ಅನವಧಿಕಾತಿಶಯ ಪ್ರೀತಿಕಾರಿತಾಶೇಷಾವಸ್ಥೋಚಿತ ಅಶೇಷಶೇಷತೈಕರತಿರೂಪ
ನಿತ್ಯಕೈಂಕರ್ಯ ಪ್ರಾಪ್ತೃಪಾಯಭೂತಭಕ್ತಿ ತದುಪಾಯ ಸಮ್ಯಗ್ಜ್ಞಾನ
ತದುಪಾಯ ಸಮೀಚೀನಕ್ರಿಯಾ ತದನುಗುಣ ಸಾತ್ತ್ವಿಕತಾಸ್ತಿಕ್ಯಾದಿ
ಸಮಸ್ತಾತ್ಮಗುಣವಿಹೀನಃ * ದುರುತ್ತರಾನಂತ ತದ್ವಿಪರ್ಯಯ
ಜ್ಞಾನಕ್ರಿಯಾನುಗುಣಾನಾದಿ ಪಾಪವಾಸನಾ ಮಹಾರ್ಣವಾಂತನೀಮಗ್ನಃ *
ತಿಲತೈಲವತ್ ದಾರುವಹ್ನಿವತ್ ದುರ್ವಿವೇಚ ತ್ರಿಗುಣ ಕ್ಷಣಕ್ಷರಣಸ್ವಭಾವ

ಅಚೇತನಪ್ರಕೃತಿವ್ಯಾಪ್ತಿರೂಪ ದುರತ್ಯಯ ಭಗವನ್ಮಾಯಾತಿರೋಹಿತ ಸ್ವಪ್ರಕಾಶಃ *
 ಅನಾದ್ಯವಿದ್ಯಾಸಂಚಿತಾನಂತಾಶಕ್ಯ ವಿಸ್ರಂಸನ ಕರ್ಮಪಾಶಪ್ರಗ್ರಥಿತಃ *
 ಅನಾಗತಾನಂತಕಾಲ ಸಮೀಕ್ಷಯಾಽಪಿ ಅದೃಷ್ಟ್ಯಸಂತಾರೋಪಾಯಃ *
 ನಿಖಿಲಜಂತುಜಾತ ಶರಣ್ಯ! * ಶ್ರೀಮನ್ನಾರಾಯಣ! * ತವ ಚರಣಾರವಿಂದಯುಗಳಂ
 ಶರಣಮಹಂ ಪ್ರಪದ್ಯೇ ||

ಏವಮವಸ್ಥಿತಸ್ಯಾಪ್ಯರ್ಥಿತ್ವಮಾತ್ರೇಣ * ಪರಮಕಾರುಣಿಕೋ ಭಗವಾನ್ *
 ಸ್ವಾನುಭವಪ್ರೀತ್ಯೋಪನೀತ್ಯೆಕಾಂತಿಕಾತ್ಯಂತಿಕ ನಿತ್ಯಕೈಂಕರ್ಯೈಕರತಿರೂಪ
 ನಿತ್ಯದಾಸ್ಯಂ ದಾಸ್ಯತೀತಿ ವಿಶ್ವಾಸಪೂರ್ವಕಂ ಭಗವಂತಂ ನಿತ್ಯಕಿಂಕರತಾಂ
 ಪ್ರಾರ್ಥಯೇ ||

ತವಾನುಭೂತಿಸಂಭೂತಪ್ರೀತಿಕಾರಿತದಾಸತಾಂ |
 ದೇಹಿ ಮೇ ಕೃಪಯಾ ನಾಥ! ನ ಜಾನೇ ಗತಿಮನ್ಯಥಾ ||

ಸರ್ವಾವಸ್ಥೋಚಿತಾಶೇಷಶೇಷತೈಕರತಿಸ್ತವ |
 ಭವೇಯಂ ಪುಂಡರೀಕಾಕ್ಷ! ತ್ವಮೇವೈವಂ ಕುರುಷ್ವ ಮಾಂ ||

ಏವಂಭೂತ ತತ್ತ್ಯಯಾಧಾತ್ಮ್ಯವಬೋಧ ತದಿಚ್ಛಾರಹಿತಸ್ಯಾಪಿ * ಏತದುಚ್ಚಾರಣ
 ಮಾತ್ರಾವಲಂಬನೇನ * ಉಚ್ಯಮಾನಾರ್ಥ ಪರಮಾರ್ಥನಿಷ್ಠಂ ಮೇ ಮನಃ
 ತ್ವಮೇವಾದ್ಯೈವ ಕಾರಯ ||

ಅಪಾರಕರುಣಾಂಬುಧೇ! * ಅನಾಲೋಚಿತವಿಶೇಷಾಶೇಷಲೋಕಶರಣ್ಯ! *
 ಪ್ರಣತಾರ್ತಿಹರ! * ಆಶ್ರಿತವಾತ್ಸಲ್ಯೈಕ ಮಹೋದಧೇ! * ಅನವರತವಿದಿತ
 ನಿಖಿಲಭೂತಜಾತ ಯಾಧಾತ್ಮ್ಯ! * ಸತ್ಯಕಾಮ! * ಸತ್ಯಸಂಕಲ್ಪ! * ಆಪತ್ಸಖಿ! *
 ಕಾಕುತ್ಸ್ಥ! * ಶ್ರೀಮನ್! * ನಾರಾಯಣ! * ಪುರುಷೋತ್ತಮ! * ಶ್ರೀರಂಗನಾಥ! *
 ಮಮ ನಾಥ! * ನಮೋಽಸ್ತು ತೇ ||

|| ಇತಿ ಶ್ರೀರಂಗಗದ್ಯಂ ಸಂಪೂರ್ಣಂ ||